

ἐκείνου ἐν Ἐφέσῳ Διογείτων τὴν μὲν θυγατέρα ἔκρυπτε
 τὸν θάνατον τοῦ ἀνδρός, καὶ τὰ γράμματα λαμβάνει
 ἃ κατέλιπε σεσημασμένα, φάσκων τὰ ναυτικὰ χρήματα
 δεῖν ἐκ τούτων τῶν γραμματείων κομίσασθαι. ἐπειδὴ δὲ 8
 χρόνῳ ἐδήλωσε τὸν θάνατον αὐτοῖς καὶ ἐποίησαν τὰ
 νομιζόμενα, τὸν μὲν πρῶτον ἐνιαυτὸν ἐν Πειραιεῖ διη-
 τῶντο· ἅπαντα γὰρ αὐτοῦ κατελέλειπτο τὰ ἐπιτήδεια·
 ἐκείνων δὲ ἐπιλειπόντων τοὺς μὲν παῖδας εἰς ἄστὺ ἀνα-
 πέμπει, τὴν δὲ μητέρα αὐτῶν ἐκδίδωσιν ἐπιδούς πεντα-
 κισχιλίας δραχμάς, χιλίαις ἔλαττον ὧν ὁ ἀνὴρ αὐτῆς
 ἔδωκεν. ὀγδόῳ δ' ἔτει δοκιμασθέντος μετὰ ταῦτα τοῦ 9
 πρεσβυτέρου τοῖν μειρακίῳν, καλέσας αὐτοὺς εἶπε Διο-
 γείτων, ὅτι καταλίποι αὐτοῖς ὁ πατὴρ εἴκοσι μνᾶς ἀρ-
 γυρίου καὶ τριάκοντα στατηῆρας. „ἐγὼ οὖν πολλὰ τῶν
 ἑμαυτοῦ δεδαπάνηκα εἰς τὴν ὑμετέραν τροφήν. καὶ ἕως
 μὲν εἶχον, οὐδέν μοι διέφερεν· νυνὶ δὲ καὶ αὐτὸς ἀπό-
 ρως διάκειμαι. σὺ οὖν, ἐπειδὴ δεδοκίμασαι καὶ ἀνὴρ
 γεγένησαι, σκόπει αὐτὸς ἤδη πόθεν ἔξεις τὰ ἐπιτήδεια.“
 ταῦτ' ἀκούσαντες ἐκπεπληγμένοι καὶ δακρύνοντες ᾤχοντο 10
 πρὸς τὴν μητέρα, καὶ παραλαβόντες ἐκείνην ἤκουον πρὸς
 ἐμέ, οἰκτρῶς ὑπὸ τοῦ πάθους διακείμενοι καὶ ἀθλίως
 ἐκπεπτωκότες, κλάοντες καὶ παρακαλοῦντές με μὴ περι-
 ιδεῖν αὐτοὺς ἀποστερηθέντας τῶν πατρῶων μηδ' εἰς
 πτωχείαν καταστάντας, ὑβρισμένους ὑφ' ὧν ἤκιστα ἐχοῖν,
 ἀλλὰ βοηθῆσαι καὶ τῆς ἀδελφῆς ἕνεκα καὶ σφῶν αὐτῶν.
 πολλὰ ἂν εἶη λέγειν, ὅσον πένθος ἐν τῇ ἐμῇ οἰκίᾳ ἦν ἐν 11
 ἐκείνῳ τῷ χρόνῳ. τελευτῶσα δὲ ἡ μήτηρ αὐτῶν ἠντεβό-
 λει με καὶ ἰκέτευε συναγαγεῖν αὐτῆς τὸν πατέρα καὶ
 τοὺς φίλους, εἰποῦσα ὅτι, εἰ καὶ μὴ πρότερον εἴθισται
 λέγειν ἐν ἀνδράσι, τὸ μέγεθος αὐτὴν ἀναγκάσει τῶν
 συμφορῶν περὶ τῶν σφετέρων κακῶν δηλῶσαι πάντα